

ضعیف روایات کا فتنہ اور صحیح حدیث کی اہمیت

مولانا ابوالامامہ نوید احمد بشار (مدرس جامعہ علوم اشریہ جہلم)

سند دین ہے۔ سند ہی کے ذریعے حدیث کے ”منزل من اللہ“ ہونے کا یقین ہوتا ہے۔ اسی کی بدولت حدیث رسول ہر قسم کی تحریف و تبدیلی اور ترمیم و اضافے سے محفوظ ہے۔ یہ امت محمدیہ میں محدثین عظام کی کرامت اور لازوال اعزاز ہے۔ یہ قرآن و حدیث کی صداقت پر وہ روشن حجت اور دلیل ہے، جس سے دیگر مذاہب عالم کی قدیم و جدید کتابیں خالی ہیں۔ یہ پیغمبر اسلام، نبی اکرم ﷺ تک پہنچنے کا واحد راستہ ہے۔ اللہ تعالیٰ نے یہ نعمت عظمیٰ محدثین کرام کے وارث ”اہل حدیث“ کو بخشی ہے، وہی اس کے اہل اور قدردان ہیں۔ جاہل، کابل اور کج فطرت انسانوں کی گمراہی اور اخلاقی پستی اس کا کچھ نہ بگاڑ سکی۔ یہ آج بھی اپنی تمام تر خوبیوں کے ساتھ اہل اسلام کے پاس بطور دائمی نعمت محفوظ و موجود ہے۔

سند کی اہمیت سے انکار یا روگردانی یقیناً اللہ تعالیٰ کی نعمتوں کی ناسپاسی اور احسان کی ناشکری ہے۔ ائمہ مسلمین نے اس کی اہمیت کو خوب واضح کیا ہے۔ یہی وجہ ہے کہ مسلمانوں نے آج تک بے سند یا محدثین کرام کے اصولوں کے مطابق ”ضعیف“ و ”متروک“ راوی کی روایت کو دین نہیں بنایا۔ محدثین کرام اس میدان کے شہسوار تھے۔ اللہ تعالیٰ نے ان پر حقائق منکشف کیے تھے۔

❁ شیخ الاسلام ثانی، عالم ربانی، امام محمد بن ابوبکر، ابن قیم رحمہ اللہ (691-751ھ) فرماتے ہیں:

إِنَّ كُلَّ مَا حَكَمَ بِهِ رَسُولُ اللَّهِ صَلَّى اللَّهُ عَلَيْهِ وَسَلَّمَ، فَهُوَ مِمَّا أَنْزَلَ اللَّهُ، وَهُوَ ذِكْرٌ مِنَ اللَّهِ أَنْزَلَهُ عَلَى رَسُولِهِ، وَقَدْ تَكْفَلَ سُبْحَانَهُ بِحِفْظِهِ، فَلَوْ جَازَ عَلَى حُكْمِهِ الْكُذِبُ، وَالْغَلَطُ، وَالسَّهْوُ مِنَ الرُّوَاةِ، وَلَمْ يَقُمْ دَلِيلٌ عَلَى غَلَطِهِ، وَسَهْوِ نَاقِلِهِ، لَسَقَطَ حُكْمُ ضَمَانِ اللَّهِ، وَكَفَالَتِهِ لِحِفْظِهِ، وَهَذَا مِنْ أَعْظَمِ الْبَاطِلِ، وَنَحْنُ لَا نَدْعِي عِصْمَةَ الرُّوَاةِ، بَلْ نَقُولُ: إِنَّ الرَّاوِي إِذَا كَذَبَ، أَوْ غَلِطَ، أَوْ سَهَا، فَلَا بُدَّ أَنْ يَقُومَ دَلِيلٌ عَلَى ذَلِكَ، وَلَا بُدَّ أَنْ يَكُونَ فِي السَّامِعِ مَنْ يَعْرِفُ كَذِبَهُ، وَغَلَطَهُ، لِيَتِمَّ حِفْظُهُ لِحُجَجِهِ وَأَدَلَّتِهِ، وَلَا تَلْتَبِسَ بِمَا لَيْسَ مِنْهَا، ”رسول اکرم ﷺ نے جو بھی حکم فرمایا، وہ وحی الہی پر مبنی ذکر تھا اور اس ذکر کو اللہ تعالیٰ نے اپنے رسول پر نازل فرمایا اور اس کی حفاظت کا ذمہ بھی خود لیا۔ اگر یہ ممکن ہو کہ آپ ﷺ کے حکم میں راویوں کے جھوٹ، غلطیاں، سہوشاں ہو جائیں اور اس پر کوئی دلیل بھی قائم نہ ہو سکے تو اللہ تعالیٰ کی ضمانت اور حفاظت والی

بات تو ساقط ہو جائے گی اور یہ بہت بڑا جھوٹ ہے۔ ہم راویوں کے معصوم عن الخطا ہونے کا دعویٰ نہیں کرتے، لیکن یہ کہتے ہیں کہ راوی جب جھوٹ بولے، غلطی کرے یا بھول جائے تو ضرور اس پر کوئی دلیل قائم ہو جاتی ہے اور امت میں ضرور ایسے افراد موجود رہتے ہیں جو راویوں کے جھوٹ اور ان کی غلطیوں کو جان جاتے ہیں۔ اسی سے اللہ تعالیٰ کا اپنی نصوص و دلائل کی حفاظت کرنے کا وعدہ پورا ہوتا ہے اور اسی سے دین میں وہ بات شامل نہیں ہو پاتی جو اس کی تعلیمات کے منافی ہے۔“ (مختصر الصواعق المرسلۃ علی الجہمیۃ والمعطلۃ، ص: 555)

❁ امام ابراہیم بن موسیٰ، شاطبی، غرناطی رحمہ اللہ (م: 790ھ) فرماتے ہیں:

‘وَلَوْ كَانَ مِنْ شَأْنِ أَهْلِ الْإِسْلَامِ، الدَّائِبِينَ عَنْهُ، الْأَخْذُ مِنَ الْأَحَادِيثِ بِكُلِّ مَا جَاءَ عَنْ كُلِّ مَنْ جَاءَ، لَمْ يَكُنْ لَانْتِصَابِهِمْ لِلتَّعْدِيلِ وَالتَّجْرِيحِ مَعْنَى، مَعَ أَنَّهُمْ قَدْ أَجْمَعُوا عَلَى ذَلِكَ، وَلَا كَانَ لَطَلَبِ الْإِسْنَادِ مَعْنَى يَتَحَصَّلُ، فَلِذَلِكَ جَعَلُوا الْإِسْنَادَ مِنَ الدِّينِ، وَلَا يُعْنُونَ : حَدَّثَنِي فَلَانٌ عَنْ فَلَانٍ مُجَرَّدًا، بَلْ يُرِيدُونَ ذَلِكَ لِمَا تَضَمَّنَهُ مِنْ مَعْرِفَةِ الرِّجَالِ الَّذِينَ يُحَدِّثُ عَنْهُمْ، حَتَّى لَا يُسْنَدَ عَنْ مَجْهُولٍ، وَلَا مُجَرَّحٍ، وَلَا مُتَّهَمٍ، وَلَا عَمَّنْ لَا تَحْصُلُ الثِّقَةُ بِرِوَايَتِهِ، لِأَنَّ رُوحَ الْمَسْأَلَةِ أَنْ يُغْلَبَ عَلَى الظَّنِّ مِنْ غَيْرِ رِيَّةٍ أَنْ ذَلِكَ الْحَدِيثُ قَدْ قَالَهُ النَّبِيُّ صَلَّى اللَّهُ عَلَيْهِ وَسَلَّمَ، لِنِعْمَتِهِ عَلَيْهِ فِي الشَّرِيعَةِ، وَتُسْنِدِ إِلَيْهِ الْأَحْكَامِ، وَالْأَحَادِيثِ الضَّعِيفَةِ الْإِسْنَادِ، لَا يُغْلَبُ عَلَى الظَّنِّ أَنْ النَّبِيُّ صَلَّى اللَّهُ عَلَيْهِ وَسَلَّمَ قَالَهَا، فَلَا يُمَكِّنُ أَنْ يُسْنَدَ إِلَيْهَا حُكْمٌ، فَمَا ظَنُّكَ بِالْأَحَادِيثِ الْمَعْرُوفَةِ الْكُذِبِ؟ نَعَمْ، الْحَامِلُ عَلَى اعْتِمَادِهَا فِي الْغَالِبِ، إِنَّمَا هُوَ مَا تَقَدَّمَ، مِنَ الْهَوَى الْمُتَّبَعِ،“ اگر دین کا دفاع کرنے والے اہل اسلام یہ روش اپناتے کہ ہر شخص کی بیان کردہ ہر حدیث قبول کرتے تو ان کی جرح و تعدیل کی طرف اتفاقی نسبت کیا معنی رکھتی؟ نیز سند کا مطالبہ کرنا بھی بے فائدہ ہوتا۔ اسی بنا پر محدثین کرام نے سند کو دین کا حصہ قرار دیا اور سند کا مطلب صرف فلاں سے فلاں کی روایت نہیں، بلکہ محدثین کی مراد سند کے ضمن میں راویوں کی معرفت ہوتی ہے تاکہ کسی مجہول و نامعلوم، مجروح، متہم اور ایسے شخص سے حدیث نہ لی جائے جو ناقابل اعتماد ہے۔ سند کا مقصد تو یہ ہے کہ بغیر کسی شبہ کے ظن پر یہ چیز غالب ہو جائے کہ یہ حدیث رسول اکرم ﷺ کی فرمودہ ہے تاکہ ہم شریعت میں اس پر اعتماد اور احکام میں اس سے استدلال کر سکیں۔ اس کے برعکس ضعیف احادیث سے یہ ظن غالب پیدا نہیں ہوتا کہ نبی اکرم ﷺ نے یہ فرمایا ہوگا۔ لہذا ان میں کسی حکم کی بنیاد نہیں رکھی جاسکتی۔ (جب ضعیف حدیث کا یہ حال ہے

(تو) ان احادیث کا کیا ہوگا جن کا ضعیف ہونا مشہور و معروف ہے۔ ان پر اعتماد کا سبب تو خواہش نفس کی پیروی ہی ہو سکتا ہے۔“ (الاعتصام: 1/124، 125، وفي نسخة: 287/1، 288 بتحقيق سليم الهلالي)

سند کا مطالبہ کرنا صدر اول سے مسلمانوں کا وطیرہ رہا ہے، جیسا کہ:

﴿مشہور تابعی، امام ہشام بن عروہ رضی اللہ عنہ (م: 146ھ) فرماتے ہیں: 'إِذَا حَدَّثَكَ رَجُلٌ بِحَدِيثٍ، فَقُلْ: عَمَّنْ هَذَا؟'﴾ ”جب آپ کو کوئی شخص حدیث بیان کرے تو آپ اس سے پوچھیں کہ یہ کس کی بیان کردہ ہے؟“ (الجرح والتعديل لابن أبي حاتم: 2/34، وسنده صحيح)

قابل توجہ بات یہ ہے کہ آج کتابوں کی بھرمار ہے، ہر کس و ناکس دین میں رائے زنی کر رہا ہے، مصتفین دل میں جو آئے، صفحہ قرطاس پر لے آتے ہیں، کتابیں رطب و یابس سے اٹی پڑی ہیں۔ آپ کو بہت کم کتابیں ایسی ملیں گے، جن میں علم کی تنقیح کی گئی ہو، آج کل تو کالم نگار بھی مذہبی گفتگو میں جنگل کے شیر بنے ہوئے ہیں۔ قارئین بچارے کھیل بنے ہوئے ہیں، ان کے لیے صحیح اور غلط بات میں فرق کرنا مشکل ہے، لہذا اس امر کی اشد ضرورت ہے کہ مذہبی تحریر میں احادیث نبویہ کے متعلق صحیح و ضعیف کا خاص خیال رکھا جائے، قارئین کرام بھی ایسی کتابوں سے گریز کریں، جن میں اس بات کو ملحوظ نہ رکھا گیا ہو، جیسا کہ مولانا تقی عثمانی بڑی خوبصورت بات لکھتے ہیں: ”قرآن و حدیث کا معاملہ انتہائی نازک ہے۔ ان کی تفسیر و تشریح میں ہر کس و ناکس کی کتابوں سے استفادہ ٹھیک نہیں۔“ (تبرے، ص: 259، 260)

دور حاضر میں ضعیف روایات کی ترویج ایک بہت بڑا فتنہ بن چکا ہے، گمراہی و ضلالت اور امت مسلمہ کے انتشار کی ایک بڑی وجہ یہی ہے، لہذا علمائے اسلام کا فریضہ بنتا ہے کہ وہ اپنی تحریر و تقریر میں صرف صحیح احادیث پر اکتفا کریں، ضعیف روایات کو حجت ماننا سلف صالحین کی مخالفت ہے، محدثین کرام اور علمائے اسلام ہر دور میں اس فتنہ سے خبردار کرتے رہے۔

چند آرا ذیل میں رقم کی جا رہی ہیں:

① امام ابو حاتم محمد ابن حبان رضی اللہ عنہ (م: 354ھ) فرماتے ہیں: 'نَا رَوَى الضَّعِيفَ وَمَا لَمْ يَرَوْ فِي الْحُكْمِ سَيِّئًا،' ”ضعیف شخص روایت کرے یا نہ کرے، دونوں کا حکم برابر ہے (یعنی ضعیف حدیث کی کوئی حیثیت نہیں ہے)۔“ (المجرح و مبین: 1/328)

② امام ابوسلمان احمد بن محمد خطابی رحمہ اللہ (319-388ھ) کہتے ہیں: «وَأَمَّا الطَّبَقَةُ الْأُخْرَى وَهُمْ أَهْلُ الْفِقْهِ وَالنَّظَرِ فَإِنَّ أَكْثَرَهُمْ لَا يَعْرِجُونَ مِنَ الْحَدِيثِ إِلَّا عَلَى أَقْلِهِ وَلَا يَكَادُونَ يُمَيِّزُونَ صَحِيحَهُ مِنْ سَقِيمِهِ، وَلَا يَعْرِفُونَ حَيْدَهُ مِنْ رَدِيئِهِ وَلَا يَعْبُرُونَ بِمَا بَلَغَهُمْ مِنْهُ أَنْ يَحْتَجُّوا بِهِ عَلَى خُصُومِهِمْ إِذَا وَافَقَ مَذَاهِبَهُمُ الَّتِي يَنْتَحِلُونَهَا وَوَأَفَقَ آرَاءَهُمُ الَّتِي يَعْتَقِدُونَهَا وَقَدْ اصْطَلَحُوا عَلَى مَوَاضِعَةٍ بَيْنَهُمْ فِي قُبُولِ الْخَبَرِ الضَّعِيفِ وَالْحَدِيثِ الْمُنْقَطِعِ إِذَا كَانَ ذَلِكَ قَدْ اشتهَرَ عِنْدَهُمْ وَتَعَاوَرَتْهُ الْأَلْسُنُ فِيمَا بَيْنَهُمْ مِنْ غَيْرِ ثَبَتٍ فِيهِ أَوْ يَقِينٍ عِلْمٍ بِهِ، فَكَانَ ذَلِكَ ضَلَّةً مِنَ الرَّأْيِ وَعَبْنًا فِيهِ وَهَوْلًا وَفَقْنَا اللَّهَ وَإِيَاهُمْ لَوْ حَكِيَ لَهُمْ عَنْ وَاحِدٍ مِنْ رُؤَسَاءِ مَذَاهِبِهِمْ وَرُؤَعَمَاءِ نَحْلِهِمْ قَوْلٌ يَقُولُهُ بِاجْتِهَادٍ مِنْ قَبْلِ نَفْسِهِ طَلَبُوا فِيهِ الثَّقَّةَ وَاسْتَبْرَأُوا لَهُ الْعُهْدَةَ» دوسرا گروہ فقہاء اور اہل نظر کا ہے، وہ حدیث کے بارے میں زیادہ علم نہیں رکھتا، اسی لیے وہ صحیح اور ضعیف احادیث میں تمیز نہیں کر پاتا، نہ جید اور غیر جید روایات کی معرفت رکھتا ہے، اپنے مذہب کی تائید میں ہر منقول روایت کو لاپرواہی برتتے ہوئے مد مقابل کے خلاف حجت بناتا ہے، خصوصاً جو روایات ان کے نظریات اور عقائد کی تائید کرتی ہوں، کئی مقامات پر انہوں نے ضعیف اور منقطع روایت کو ثبوت یقینی علم کے بغیر حجت بنانے پر اتفاق کر رکھا ہے، یہ اس وقت ہوتا ہے کہ جب وہ روایات ان کے درمیان مشہور ہوں اور ان کی زبانیں ایک دوسرے سے نقل کرتی ہوں، یہ بات ان کی رائے کے ہلکا پن اور کند ذہن ہونے کی عکاس ہے، اللہ تعالیٰ انہیں اور ہمیں توفیق دے۔ اگر کوئی ان کے سامنے ان کے کسی امام یا بڑے عالم کا قول پیش کرے تو وہ آگے سے اس کا ثبوت مانگتے ہیں، تاکہ وہ خود اس سے بری الذمہ ہو جائیں۔“ (معالم السنن: 1/3/4)

③ امام علی بن احمد بن سعید بن حزم رحمہ اللہ (384-456ھ) کہتے ہیں: «إِنَّمَا يَنْقُلُ أَهْلُ الْمَشْرِقِ وَالْمَغْرِبِ أَوْ كَافَّةً عَنْ كَافَّةٍ أَوْ ثِقَةً عَنْ ثِقَةٍ حَتَّى يَبْلُغَ إِلَى النَّبِيِّ صَلَّى اللَّهُ عَلَيْهِ وَسَلَّمَ إِلَّا أَنْ فِي الطَّرِيقِ رَجُلًا مَجْرُوحًا بِكَذِبٍ أَوْ عَقْلِيَّةً أَوْ مَجْهُولِ الْحَالِ فَهَذَا أَيْضًا يَقُولُ بِهِ بَعْضُ الْمُسْلِمِينَ وَلَا يَحِلُّ عِنْدَنَا الْقَوْلُ بِهِ وَلَا تَصْدِيقُهُ وَلَا الْأَخْذُ بِشَيْءٍ مِنْهُ» ”باقی رہا کہ اہل مشرق و مغرب سے، جماعت کا جماعت سے اور ثقہ راویوں کا ثقہ سے روایت نقل کرنا، یہاں تک کہ وہ واسطہ نبی کریم صلی اللہ علیہ وسلم تک پہنچ جاتا ہے، لیکن اثنائے سند میں کوئی راوی جھوٹ، غفلت اور مجہول الحال ہونے سے متصف ہوتا ہے، بعض لوگ ایسی روایات کو جائز سمجھتے ہیں، مگر ہمارے نزدیک ایسی روایات کو نقل کرنا، ان کی تصدیق کرنا اور ان سے مسائل اخذ کرنا

جائز نہیں۔“ (الفصل والملل والأهواء والنحل: 69/2)

④ امام ابو شامہ عبدالرحمن بن اسماعیل مقدسی رحمہ اللہ (599-665ھ) کہتے ہیں: **وَلِكِنَّةٌ جَرَى فِي ذَلِكَ عَلَى عَادَةِ جَمَاعَةٍ مِنْ أَهْلِ الْأَحَادِيثِ يَتَسَاهَلُونَ فِي أَحَادِيثِ فَضَائِلِ الْأَعْمَالِ وَهَذَا عِنْدَ الْمُحَقِّقِينَ مِنْ أَهْلِ الْحَدِيثِ وَعِنْدَ عُلَمَاءِ الْأَصُولِ فَالْفَقْهُ خَطَأً بَلْ يَنْبَغِي أَنْ يُبَيَّنَ أَمْرُهُ إِنْ عَلِمَ وَإِلَّا دَخَلَ تَحْتَ الْوَعِيدِ فِي قَوْلِهِ صَلَّى اللَّهُ عَلَيْهِ وَسَلَّمَ مَنْ حَدَّثَ عَنِّي بِحَدِيثٍ يَرَى أَنَّهُ كَذِبٌ فَهُوَ أَخَذَ الْكَاذِبِينَ**، لیکن علمائے حدیث کی ایک جماعت نے یہ طرز عمل اپنایا ہے کہ وہ فضائل اعمال میں احادیث کے متعلق تساہل برتتے ہیں، لیکن محققین علمائے حدیث، اصولیوں اور فقہاء کے نزدیک ایسا انداز غلط ہے، بلکہ حدیث کی چھان بین کرنا ضروری ہے، ورنہ ایسا شخص نبی کریم صلی اللہ علیہ وسلم کے اس فرمان کی وعید کی زد میں آسکتا ہے کہ جس شخص نے میرے حوالے سے کوئی جھوٹی حدیث بیان کی تو وہ آدمی جھوٹا ہے۔“ (الباعث علی انکار البدع والحوادث، ص: 75)

⑤ شیخ الاسلام ابن تیمیہ رحمہ اللہ (661-728ھ) فرماتے ہیں: **وَلَا يَجُوزُ أَنْ يُعْتَمَدَ فِي الشَّرِيعَةِ عَلَى الْأَحَادِيثِ الضَّعِيفَةِ الَّتِي لَيْسَتْ صَحِيحَةً وَلَا حَسَنَةً**، شریعت میں ایسی ضعیف روایات پر اعتماد کرنا جائز نہیں کہ جو صحیح یا حسن نہ ہوں۔“ (قاعدة جلیلة فی التوسل والوسيلة، ص: 175)

⑥ شارح بخاری حافظ ابن حجر رحمہ اللہ (773-852ھ) کہتے ہیں: **وَلَا فَرْقَ فِي الْعَمَلِ بِالْحَدِيثِ فِي الْأَحْكَامِ، أَوْ فِي الْفَضَائِلِ، إِذَا الْكُلُّ شَرَعٌ**، احکام یا فضائل میں حدیث پر عمل کرنے میں کوئی فرق نہیں، کیوں کہ دونوں (فضائل اور احکام) شریعت ہی تو ہیں۔“ (تبیین العجب بما ورد فی شهر رجب، ص: 2)

⑦ علامہ یمن، محمد بن علی شوکانی رحمہ اللہ (1173-1250ھ) فرماتے ہیں: **الضَّعِيفَ الَّذِي يَنْبَغُ ضَعْفُهُ إِلَى حَدِّ لَا يَحْضُلُ مَعَهُ الظَّنُّ لَا يَنْبُثُ بِهِ الْحُكْمُ، وَلَا يَجُوزُ الْإِحْتِجَاجُ بِهِ فِي إِبْتِاطِ شَرْعِ عَامٍ وَإِنَّمَا يَنْبُثُ الْحُكْمُ بِالصَّحِيحِ وَالْحَسَنِ لِذَاتِهِ أَوْ لِغَيْرِهِ لِخُصُولِ الظَّنِّ بِصِدْقِ ذَلِكَ وَتُبُوْبِهِ عَنِ الشَّارِعِ**، ایسی ضعیف حدیث جو کہ ظن کا بھی فائدہ نہ دیتی ہو، سے (کسی شرعی مسئلے کا) حکم ثابت نہیں ہوتا اور ایسی روایت کو شرعی احکام میں حجت بنانا جائز نہیں ہے، شرعی حکم صرف صحیح، حسن لذاتہ اور حسن لغیرہ سے ثابت ہوتا ہے، کیونکہ ایسی احادیث سے ظن حاصل ہوتا ہے اور شارع صلی اللہ علیہ وسلم سے ثابت ہونے کی تصدیق ہوتی ہے۔“

(إرشاد الفحول إلى تحقيق الحق من علم الأصول: 134/2)

8 ناصر السنہ، محدث العصر علامہ البانی رحمۃ اللہ علیہ فرماتے ہیں: «وَالَّذِي أَدِينُ اللَّهُ بِهِ، وَأَدْعُوا النَّاسَ إِلَيْهِ أَنْ
الْحَدِيثِ الضَّعِيفِ لَا يَعْمَلُ بِهِ مُطْلَقًا، لَا فِي الْفَضَائِلِ وَالْمُسْتَحَبَّاتِ، وَلَا فِي غَيْرِهِمَا» ”میں جس
دین کے ذریعے اللہ تعالیٰ کی پیروی کرتا ہوں اور لوگوں کو اس کی طرف دعوت دیتا ہوں کہ بلاشبہ فضائل اور مستحب
اعمال وغیرہ میں ضعیف روایت پر کسی صورت میں عمل نہیں ہو سکتا۔“ (مقدمة صحيح الجامع الصغير: 45/1)

مزید فرماتے ہیں: «وَجَمَلَةُ الْقَوْلِ أَنَّا نَنْصَحُ إِخْوَانَنَا الْمُسْلِمِينَ فِي مَشَارِقِ الْأَرْضِ وَمَغَارِبِهَا أَنْ
يَدْعُوا الْعَمَلَ بِالْأَحَادِيثِ الضَّعِيفَةِ مُطْلَقًا، وَأَنْ يُوجِّهُوا هَمَّتَهُمْ إِلَى الْعِلْمِ بِمَا نَبَتْ عَنِ النَّبِيِّ صَلَّى اللَّهُ
عَلَيْهِ وَسَلَّمَ فَفِيهَا مَا يُعْنِي عَنِ الضَّعِيفَةِ، وَفِي ذَلِكَ مَنجَاةٌ مِنَ الْوُقُوعِ فِي الْكُذْبِ عَلَى رَسُولِ اللَّهِ صَلَّى
اللَّهُ عَلَيْهِ وَسَلَّمَ لِأَنَّا نَعْرِفُ بِالتَّجْرِبَةِ أَنَّ الَّذِينَ يُخَالِفُونَ فِي هَذَا قَدْ وَقَعُوا فِيمَا ذَكَرْنَا مِنَ الْكُذْبِ لِأَنَّهُمْ
يَعْمَلُونَ بِكُلِّ مَا هَبَّ وَدَبَّ مِنَ الْحَدِيثِ، وَقَدْ أَشَارَ إِلَى هَذَا بِقَوْلِهِ: كَفَى بِالْمَرْءِ كُذْبًا أَنْ يُحَدِّثَ بِكُلِّ
مَا سَمِعَ، ذَوَاهُ مُسْلِمٌ فِي مُقَدِّمَةِ صَحِيحِهِ، وَعَلَيْهِ أَقُولُ: كَفَى بِالْمَرْءِ ضَلَالًا أَنْ يَعْمَلَ بِكُلِّ مَا
سَمِعَ،“ خلاصہ کلام یہ ہے کہ ہم اپنے مشرقی اور مغربی مسلمان بھائیوں کو نصیحت کرتے ہیں کہ ضعیف روایات پر عمل
چھوڑ کر ان احادیث کی طرف دھیان دیں، جو کہ نبی کریم صلی اللہ علیہ وسلم سے صحیح ثابت ہیں، ان صحیح احادیث کے ہوتے ہوئے
ضعیف روایات کی ضرورت ہی نہیں رہتی، اس طرح کرنے سے انسان نبی کریم صلی اللہ علیہ وسلم کی ذات مبارک پر جھوٹ
باندھنے سے بچا رہتا ہے، کیونکہ ہم تجربہ و مشاہدہ سے یہ بات جان چکے ہیں کہ جو لوگ ضعیف روایات پر عمل کرتے ہیں
تو وہ شرعی مخالفت میں پڑ جاتے ہیں، کیونکہ وہ ہر آنے جانے والی روایت عمل کرتے ہیں، نبی کریم صلی اللہ علیہ وسلم نے اپنے
ایک فرمان میں اسی بات کی طرف اشارہ فرمایا ہے: ”آدمی کے جھوٹا ہونے کے لیے اتنی بات کافی ہے کہ وہ ہر سنی بات
آگے بیان کر دے۔“ اس روایت کو امام مسلم رحمۃ اللہ علیہ نے صحیح مسلم کے مقدمہ میں نقل کیا ہے، اس ضمن میں یہ کہتا
ہوں کہ آدمی کے لیے یہ گمراہی کافی ہے کہ وہ ہر سنی روایت پر عمل شروع کر دے۔“ (مقدمة صحيح الجامع الصغير: 51/1)

محدثین کرام اور علمائے اسلام کی ان تصریحات سے بات واضح ہو چکی ہے کہ ضعیف روایات سے استدلال
کرنا درست نہیں، کیونکہ ضعیف روایت درحقیقت نبی کریم صلی اللہ علیہ وسلم کا فرمان نہیں ہوتا، وہ آپ صلی اللہ علیہ وسلم کی طرف
جھوٹ منسوب ہوتا ہے، ایسے حضرات کو نبی اکرم صلی اللہ علیہ وسلم کے اس فرمان گرامی پر دھیان دینا چاہئے، آپ صلی اللہ علیہ وسلم
نے فرمایا: «إِنَّ كُذْبًا عَلَى لَيْسَ كَكُذْبِ عَلَى أَحَدٍ، مَنْ كَذَبَ عَلَيَّ مُتَعَمِّدًا، فَلْيَتَّبِعُوا مَقْعَدَهُ مِنَ
النَّارِ،“ مجھ پر جھوٹ باندھنا ایک عام آدمی پر جھوٹ باندھنے کی مانند نہیں ہے، لہذا جس شخص نے مجھ پر جھوٹ
باندھا تو وہ اپنا ٹھکانہ آگ بنا لے۔“ (صحيح البخاری: 1291، صحيح مسلم: 933)